

pūrṇatrayīśastotram* |
(subhadrākṛtam |)

gaṇeśatrāṅgīrijāmaheśvarān
praṇamya sarvān vibudhottamān gurūn |
pravaktumicchāmyabalāpi satkathām
pipīlikā laṅghitumarṇavaṃ yathā || 1 ||

vikhyātāyāḥ pṛthivyāṃ svakṛtavividhamṛṣṭānnadānādipuṇyair
kuñjippiḥ||ākhyarājñyā jaṭharabhṛtasubhadrāsutāhaṃ pravaktum |
udyuktā te 'tratārān vivarapalamahīdevavaryasya śiṣyā
brahmaprāptyai kuyogīśrama iva viphalo māstu pūrṇatrayīśa ! || 2 ||

Ṭkṣākṣubdhaprakṛtyā mahadapi ca tato 'haṃ ca tasmādadhīśā
devā bhūtendrayāṅītyaparimīlitatattvāni nirmāya bhūyaḥ |
saṃyojyānyonyametānyatha samanuvīsan yo virāḍāvirāsīḥ
sa tvam mām lokarūpasmrītkṛdabhayaḥ pāhi pūrṇatrayīśa ! || 3 ||

bibhrad vārāharūpaṃ manuvacanamanudhyāyataḥ padmayone-
rāvīrbhūyābhdhitoyād drutamavanimathoddhṛtya saṃsthāpya ca tvam |
nindantaṃ cānuyāntaṃ samarabhūvi hiraṇyākṣamakṣīṇavīryaṃ
hatvā bhaktair stuto yastadanu vidhimukhair pāhi pūrṇatrayīśa ! || 4 ||

sarveṣāṃ nirvīśaṅkaṃ nijapadasulabhaprāptyupāyaṃ vidhātum
jāstavaṃ devahūtyāmurutarakṛpayā mātaraṃ muktimārgam |
sugrāhaṃ grāhayitvā tadanumatiyuto 'dyāpi pūrvottarāsāṃ
yo 'dhyāsse 'dhyātmavidbhiḥ kapila iti nutaḥ pāhi pūrṇatrayīśa ! ||

dharmakṣetre 'janiṣṭhāḥ svayamatha naranarāyaṇākhyānayukto
nītvā yo mṛtyugehaṃ daśasatakavacaṃ caikavarmāvaśiṣṭam |
ākṣipyaddakṣayajñakṣapaṇaharaviriñcādibhiḥ stūyamānaḥ
śāntātmā cintanīyastviha kalisamaye pāhi pūrṇatrayīśa ! || 6 ||

māturvāgvajrakṛttāsāyavibudhamunīndropadiṣṭakramānu-
dhyānaikāgryatrilokījanapavanagatistambhakartre dhruvāya |
gāḍhapṛītyāsapatnakṣītilayapatitvaṃ ca yo ' dhyātmaniṣṭhāṃ
paścādāvṛttisūnyam paramapadamadāḥ pāhi pūrṇatrayīśa ! || 7 ||

aṅgād venasya samyañmathanata uditāḥ stoṭṛbhiḥ stūyamānaḥ
pṛthvīdohād yatheṣṭam pṛthuriti bhuvane khyātavīryasvabhāvaḥ |
sakhyam kṛtvā tvaduktyānatamukhaśatayajñena yajñāsvarhātrā
yaḥ sanmārgam dvijānām sadayamupadiśan pāhi pūrṇatrayīśa ! || 8 ||

nābheścābhūḥ suto yo vijitāśatamakhāt svīkṛtāyām jayantyām
putrān janmatrayāttābhayabharatamukhān suprasiddhāṃśca siddhān |
utpādyoktvātmavidyām sadasi nijasutebhyo 'pi bhūto 'vadhūta-
syākāreṇācalāyāmurusukhamacaraḥ pāhi pūrṇatrayīśa ! || 9 ||

veśyākṛṣṭāsāyatvādapagatanijadharmādikaṃ tatkuṭumba-
kṣemārtham kṛtyabhedārjitabahuśamalam kañcanājāmilākhyam |
tvannāmoktyaiva vipram yamabhaṭaparighānmocayitvā svabhṛtyai-
rbhaktim cotpādayan yaḥ prakāṭitakarūṇaḥ pāhi pūrṇatrayīśa ! || 10 ||

prahlādānugrahārtham naraharivapuṣā stambhataḥ kampayan kṣmām
sambhūtaḥ sarvasambhrāntidaghaṭaghaṭaghorāṭṭahāsān vimuñcan |
kryddhyaddaityendravakṣaḥ kharataranakharāgreṇa nirbhidya tatra-
ktāntrasragbhūṣito yaḥ subahu śuśubhiṣe pāhi pūrṇatrayīśa || 11 ||

devastotraitsāntaḥ padakamalanataṃ brahmavācā kumāram
prahlādam vīkṣya sadyo vikasitavadanaḥ saumyarūpo 'bhavastvam |
sāmyāt sarvatra kāmyādiṣu vigataratestasya yaścottamāṅge
hastam nyasya praśastam vividhavaramadāḥ pāhi pūrṇatrayīśa ! || 12 ||

grāhagrastam gajendram karadhṛtakamalenārcayantam ca bhaktyā
hastenoddhṛtya cakrapradalitavadanam naktramapyākalayya |
yaḥ kāruṇyārdradṛṣṭyā gataśucamakṛthāḥ svasvarūpeṇa tenai-

vāgāḥ sākam vikunṭham padamapi ca tathā pāhi pūrṇatrayīśa ! || 13 ||

kṣīrābdhau mathyamāno ditijadiviṣadāṃ hīnasamkhyākasaṅghai-
rmagnādrayuddhāraṅrtham dhṛtakamaṭhakaṭhorākṛtiścābhavastavam |
pṛṣṭhe yo 'tisthaviṣṭhe sukhataramadhṛthā līlayā śailarājam
jātanmanthanānte punaramṛtadharah pāhi pūrṇatrayīśa ! || 14 ||

daiyeṣvāhṛtya dhāvatsvamṛtamamalanārīvapurdhārayamstān
sañcāirvañcayan yo mṛdutaravilasadbhāvahāvādiyuktaiḥ |
dvedhā caitān niveśya tridaśaditisutān vyājataścāditeyān
modenāpāyayastvam sadayamatha sudhām pāhi pūrṇatrayīśa ! || 15 ||

pṛīto 'dityā tu jātaḥ kapaṭavaṭutayā vāmano nāmatastvam
yāto 'bhūryajñavāṭe balisavidhamaho dhīradhīrasvabhāvaḥ |
gāyamstasyānvayam yo nirupamatatadharmajñatām cāpi bhūyo
yācñām vṛtṭyai cakartha tripadamitabhuvam pāhi pūrṇatrayīśa ! || 16 ||

śukram dhikkṛtya tubhyam kṛtavati nijasarvasvadānam satoyam
daiye gātrapravṛddhyā sakalamapaharan bandhanam cāsya kurvan |
garvam cāpohya yastvam sutalasukhasureśatvamokṣādyabhīṣṭān
pṛītyā dattvāpi tṛptim nahi nahi gatavān pāhi pūrṇatrayīśa ! ||

b(v?)āto vedasya hetoḥ purutaramakarasvaccharūpeṇa bhṛya-
stoye naukām gṛhītvā dramīḍanarapatim tārayan saṅkaṭād yaḥ |
aśvagrīvam ca viśvadruhamatha vigatagrīvamādhāya vedā-
nādāya brahmaṇe 'dāḥ pramuditahṛdayaḥ pāhi pūrṇatrayīśa ! || 18 ||

tvatpṛītyai dvādaśīpāraṇaniyamamahāniṣṭhitasyāambarīṣa-
syādham kartum ca kṛtyodbhavaḥkṛdamitakopiṣṭhadurvāsasam yaḥ |
cakreṇa bhrāmayitvā diśi diśi nijabhṛtyasya rakṣāvidhānād
bhaktādhīnatvavikhyāpanamapi kṛtavān pāhi pūrṇatrayīśa ! || 19 ||

mūrtim kṛtvā caturdhā daśarathanṛpateḥ putratām prāptavān yo

devārthaṃ tāṭakāghnaḥ kuśikasutamakhaṃ pālayitvā śilātvam |
gautamyā mocayitvā puraharadhanurāropaṇaprāptadāraḥ
kṛttakṣatraghnavīryaḥ svapuramupagataḥ pāhi pūrṇatrayīśa ! || 20 ||

kaikeyīvāgadhīnaṃ janakamanunayan kānanaṃ svānujastri-
yukto yātaḥ kirātādhiparacitajaṭaścitrakūṭādrivāsah |
tātaṃ śrutvānujoktyā mṛtamatha sukhayan pādukādānatastaṃ
mārga 'tpugraṃ virādhaṃ tvatha jaghanitha yaḥ pāhi pūrṇatrayīśa ! || 21 ||

nāsācchedād bhaginyāḥ kupitakharamukhānāsugairnāsayan yo
māricam cāśarādhiśvarahṛtadayitāṃ mārgayan mārgamadhye |
pakṣīndraṃ vīkṣya tasmai nijapadamadadā dagdhakābandhakāyo
muktim dattvā śabaryai pavanasutanutaḥ pāhi pūrṇatrayīśa ! || 22 ||

yaḥ sugrīveṇa sakhyaṃ tadarivaravadhaṃ cāsya rājyādhipatyam
kṛtvā vārtāṃ priyāyāḥ pavanajavacasā jñātavān sādhu sarvām ||
gatvābdhestīramārādupagatadaśakaṅṭhānujāśliṣṭapādo
baddhvā setuṃ ca yāto rajanicarapurīm pāhi pūrṇatrayīśa ! || 23 ||

hatvā laṅkādhīpaṃ yaḥ sutasahajabhaṭāmātyayuktaṃ ca yuddhe
sītāmādāya pūtāṃ jvalanapatanataḥ puṣpakaṃ cādhiruhya |
rājyaṃ gatvā ca pūjyairmunibhiratha kṛtasvābhiṣekaḥ svakīyaiḥ
sārdhaṃ tatrāvasastvaṃ janamanuramayan pāhi pūrṇatrayīśa ! || 24 ||

hā hanta ! tyaktakāntastvatha vidhivaśataḥ kṣudraśūdrārdanādīn
kṛtvā putrānugātasvacaritamahimā kālamālākya ca tvam |
sarvāṅ gīrvāṇalokān niśicaranaranārījanān vānarādīn
nītvā yogāt svadhāma drumatamuditaḥ pāhi pūrṇatrayīśa ! || 25 ||

rāmasyāmeyakīrteścaritamuruvidhaṃ kīrtitaṃ tattvavidbhi –
rdhanyairvālmīkimukhyaiḥ śravaṇapaṭhananidhyānataḥ siddhidaṃ ca |
ṣaḍbhiḥ saṃkṣīpya padyairiha kathitavatī śaktihīnāpi bhaktyā
prītyai bhūyādabaddhapracuramapi tavedaṃ tu pūrṇatrayīśa ! || 26 ||

jāto yo reṇukāyāṃ mudamatha jamadagneśca mātuśca kurvan
dattātreyaṭṭavidyākṛtamadakṛtavīryātmaajādīn narendrān |
niśśeṣaṃ nāśayitvā bhuvamatha vigataksatriyāṃ cāpi kṛtvā
cāddhāraṃ keralānāṃ prasabhamakuruthāḥ pāhi pūrṇatrayīśa ! || 27 ||

bhūpān bhūbhārabhūtān ditidanukulajāṃśodbhavān brahmavācā
saṃhartuṃ śeṣayukto yaduṣu kṛtajanirvāsudevo 'surāriḥ |
nītaśtātena nandavrajamatha sadayaṃ pūtanāṃ pātayan yo
muktiṃ bhaktaikalabhyāṃ daditha kulapate pāhi pūrṇatrayīśa ! || 28 ||

yo hatvā kaṃsabhṛtyaṃ śakaṭamatha ṭṭṇāvartamapyāttavātyā –
mūrtiṃ māt্রে svavaktre nikhilamapi jagad darśayan viśvarūpin ! |
līlābhīrgokulasya pramadamatitarāṃ vardhayan baddhagātro
vṛkṣacchedena yakṣadvayanutacaraṇaḥ pāhi pūrṇatrayīśa ! || 29 ||

vatsaṃ hatvā bakāghāvapi kamalabhavam māyayā mohayan yo
rāmātmā cāmarāriṃ jaghanitha sahasā sānugaṃ dhenukākhyam |
nṛttenārtam ca kṛtvā phaṇipatimapibaḥ pāvakaṃ tāvakaiśca
stotrairvṛtrārimukhyairnutapadakamalaḥ pāhi pūrṇatrayīśa ! || 30 ||

sarvālambaḥ pralambaṃ haladharavapuṣā saṃharan vallavīnāṃ
hṛtvā vastrāṇi dattvā dvijavarasudṛśāṃ sadgatiṃ bhaktadānāt |
varṣantaṃ śrīmadāndhaṃ hṛtamadabhakṛthā gotraśatruṃ dhṛtādri –
rgopīnāṃ tāpahārī vihṛtibhirapi yaḥ pāhi pūrṇatrayīśa ! || 31 ||

nandaṃ vindan jaleśād yuvatiharaṇataḥ śaṅkhacūḍaṃ sapaṅkaṃ
cokṣāṇaṃ tīkṣṇaśṛṅgaṃ mayasutamaśivaṃ keśinaṃ nāśayan yaḥ |
sākrūraḥ sāgrajaḥ śrīmadhupuramagamo mālyaveśānulepaiḥ
snigdhaṃ strīṃ vardhayaṃstvaṃ hṛtarajakaśirāḥ pāhi pūrṇatrayīśa ! || 32 ||

kodaṇḍaṃ khaṇḍayan yo jaghanitha gajarājaṃ ca mallāṃśca kalyān
mañcāgrādañcayitvā bhuvamanujayutaṃ mātulaṃ pretabhartre |

dattvā kṛtvā ca pitroḥ padanatimakaro rājyamapyugrasene
vidyādātre ca putraṃ mṛtamapi dadivān pāhi pūrṇatrayīśa ! || 33 ||

kurvan santāpaśāntiṃ vrajapitṛsudṛśāmuddhavoktyātiraktāṃ
sairandhrīm̐ pṛiṇayitvā punarapi mucukundena yaḥ kṣīṇapuṇyam |
mleccheśaṃ dāhayitvā hyabhayapadamadāstasya cāṣṭādaśodya –
dyuddhe bhītāyamāno magadhapatikṛte pāhi pūrṇatrayīśa ! || 34 ||

śrīmatyāṃ dvāravatyāṃ sukhamatha nivasan rukmiṇīmagrahīstvam̐
sāmodaṃ satyabhāmāmudavaha ucitāṃ jāmbavatyā ca sārddham |
bhadrākālindyavantīrapi ca pariṇayan lakṣaṇānāgnajityau
yo hatvā bhūmiputraṃ bahuyuvatiyutaḥ pāhi pūrṇatrayīśa ! || 35 ||

yuddhe bāṇaṃ ca jitvā ṅgasugatikaraḥ paunḍrakaṃ kāsīrājyaṃ
hatvā tattvam̐ ca mitragrahaṇagamanato grāhayan gopanārīḥ |
bhīmenāmoghavīryaṃ magadhakulapatiṃ ghātayaṃścedipaṃ ya-
ścakrotkṛttottamāṅgaṃ sukṛtinamakṛthāḥ pāhi pūrṇatrayīśa ! || 36 ||

yajñāṃ nirvartya samyag yamasutavihitaṃ sālvarājyaṃ ca saubhaṃ
hatvā tvam̐ dantavakraṃ bhavanagatakucelāya dattākhillarddhiḥ |
bhūbhārakṣepaṇaṃ yaḥ prakupitakrurupārthādiyuddhena kṛtvā
bhīṣmāyātmaikyadātā hyanudinamiha māṃ pāhi pūrṇatrayīśa ! ||

vṛddhyarthaṃ pārthakīrtermṛtadaśatanayān kasyacid bhūsurasya
śrīmadvaikyṅṭhalokād drutamatisuhṛdā sārddhamāhṛtya dattvā |
kṛtvā sārathyadyūtyādyamitamamatayā yaḥ punaḥ pāṇḍavānāṃ
dvārvatyāṃ sarvamiitraiḥ saha sukhavasatiḥ pāhi pūrṇatrayīśa ! || 39 ||

yo 'nyonyaṃ ghātayitvā nijakulamakhilaṃ viprasāpāpadeśād
bhaktottaṃsoddhatrāya praṇayaparavaśo dattavāṃstattvidyām |
kīrtiṃ vistārya ca tvam̐ bhuvi nijamanujākāramūrtiṃ ca hitvā
nityānandasvarūpo nijapadamagamaḥ pāhi pūrṇatrayīśa ! || 40 ||

kṛṣṇaślakṣṇāvatārāt prabhṛti nijapadaprāptiparyantaḷlāḥ
prātaḥ kāle paṭhed yaḥ praśamitakaraṇaḥ so 'pi vaikuṅṭhamīyāt |
itthaṃ vyāsoktito 'haṃ caritamakaravaṃ tāvakaṃ saṃgrahaṇa
stotraṃ bhūyānmaḍīyaṃ bhavabhayaśamanaṃ tvatprasādādhaitat || 41 ||

viprāt tvaṃ saṃjaniṣyasyatulasukṛtinaḥ śaṃbhalagrāmamukhyād
vikhyātaḥ kalkināmnā turagamurujavaṃ yo 'dhiruhyāttakhaḍgaḥ |
durvṛttān sarvamartyān jhaṭiti paṭutayā pothayitvā pṛthivyāṃ
dharmāṃ saṃsthāpayiṣyasyapi vipulatamaṃ pāhi pūrṇatrayīśa ! || 42 ||

vairājaśrīkumārāḥ suramuninaranārayaṇavyāsadattā
buddho yajñaśca dhanvantariṇṛthukapilā mohinī carṣabhaśca |
govindaḥ śrīṅṛsimhaḥ kamaṭhakiṭijhaṣā vāmāno jāmadagnyaḥ
śrīrāmaḥ sīrikalkītyaja ! paramavatārāmstavitān smarāmi || 43 ||

saubhadrametad bhavato 'vatārakathāṭisaṃkṣepanutisvarūpam |
satāṃ pramodāya sadāstu pūrṇatrayīpurādhīśa ! tava prasādāt || 44 ||

anekāgoyuktāṃ bhavanigalabaddhāṃ dṛḍhataram
bhavatpādambhojaṃ śaraṇamupayātāṃ hyabhayada ! |
yathā coraṃ rājā damayati ca tadvad damaya māṃ
bhavagranthiṃ chindhi pracurakaruṇālokaviśikhaiḥ || 45 ||

aśraddhaṃ yadi yasya kasya hṛdayaṃ vyāsātmajāsyodgata-
śrīmadbhāgavatīkathāṃṛtakaṇasprṣṭaṃ hi diṣṭyāpi vā |
sadyo 'ntaḥkaraṇaṃ tadīyamamalaṃ bhaktyādiyuktaṃ bhave-
dityuktiṃ mama cittaśuddhikaraṇāt satyāṃ kuru tvaṃ hare ! || 46 ||